

परमर्मज्ञ वि. (तत्.) पर या दूसरे के मन का ज्ञाता, दूसरे के हृदयगत भेद को जानने वाला।

परमर्षि पुं. (तत्.) महान ऋषि, सर्वश्रेष्ठ ऋषि, ऋषियों में परम।

परमल पुं. (तद्.) गेहूँ या ज्वार आदि का भुना हुआ दाना, चबैना 2. दे. परिमल।

परमहंस पुं. (तत्.) 1. संन्यासी, ज्ञान की परम अवस्था तक पहुँचा हुआ 2. परमात्मा।

परमहाभट्टारक पुं. (तत्.) प्राचीन काल में प्रयुक्त होने वाली या महाराजाधिराजों को दी जाने वाली उपाधि।

परमांगना स्त्री. (तत्.) श्रेष्ठ महिला, महान स्त्री, सुंदर स्त्री।

परमा स्त्री. (तत्.) 1. शोभा 2. छवि, खूबसूरती, सौंदर्य 3. एक प्रकार का रोग, प्रमेह रोग।

परमाक्षर पुं. (तद्.) ओंकार, ब्रह्म।

परमाटा पुं. (देश.) 1. संगीत का एक ताल 2. एक प्रकार का चमकीला तथा चिकना कपड़ा।

परमाणविकयंत्र पुं. (तत्.) 1. दे. परमाणु भट्ठी 2. न्यूक्लियर रिएक्टर nuclear reactor

परमाणु पुं. (तत्.) 1. अत्यंत सूक्ष्म अणु, कण 2. विज्ञान के अनुसार किसी तत्व का वह छोटा टुकड़ा या खण्ड जिसके और टुकड़े न हो सकें।

परमाणु बम पुं. (तत्.+अं.) 1. एक महाविध्वंसक पदार्थ, जिसका निर्माण यूरेनियम तथा अन्य परमाणुओं को तोड़कर किया जाता है इसमें रासायनिक क्रियाओं द्वारा अणु का विस्फोट होता है 2. दे. एटम बॉम atom bomb

परमाणु-भट्ठी स्त्री. (तद्.) ऐसी भट्ठी जिसमें भारी धातुओं के टुकड़े रखने से रेडियो तरंगें सक्रिय हो जाती हैं।

परमाणुवाद पुं. (तत्.) 1. ऐसा सिद्धांत जो परमाणुओं से ही जगत् की रचना मानता हो, इसे ही अंग्रेजी में एटमिज्म कहा जाता है 2. परमाणुओं को उपयोग में लाने का काम।

परमाणुवादी वि. (तत्.) 1. परमाणुवाद संबंधी 2. पुं. वह जो परमाणुवाद के सिद्धांत को मानता हो, उसका पक्षधर या अनुयायी हो।

परमात्मा पुं. (तत्.) ईश्वर, ब्रह्म, परब्रह्म।

परमादेश पुं. (तत्.) सर्वोच्च न्यायालय से प्राप्त या दिया गया आदेश, जिसमें किसी कार्य को करने या न करने को कहा गया हो।

परमाद्वैत पुं. (तत्.) 1. सभी भेदों से रहित परमात्मा, परम अद्वैत 2. विष्णु।

परमाधिकार पुं. (तत्.) 1. दे. विशिष्टाधिकार 2. (अं.) प्रेरोगेटिव 3. सबसे बड़ा अधिकार जो किसी को उसके पद, लिंग या विशिष्ट गुण आदि के कारण प्राप्त होता है यथा- राज्यपाल के अधिकार राजा को शासन का अधिकार।

परमानंद पुं. (तत्.) 1. बहुत बड़ा सुख, ब्रह्म दर्शन या प्राप्ति के अनुभव का सुख, ब्रह्मानंद 2. आनंदस्वरूप ब्रह्म।

परमान पुं. (तद्.) 1. प्रमाण, सबूत 2. यथार्थ, सत्य 3. सीमा, अवधि 4. परिमाण।

परमान्न पुं. (तत्.) खीर, पायस, परम-अन्न।

परमामुद्रा स्त्री. (तत्.) त्रिपुरा देवी की पूजा के समय बनायी जाने वाली या करणीय एक मुद्रा।

परमायु स्त्री. (तत्.) अधिक से अधिक आयु, जीवनकाल की चरम सीमा।

परमायुष पुं. (तत्.) एक प्रकार का वृक्ष, विजयसाल का वृक्ष, असन।

परमार पुं. (तत्.) अग्निकुल में जन्मे राजपूतों का एक वंश, पँवार।

परमारथ पुं. (तद्.) दे. परमार्थ।

परमार्थ पुं. (तत्.) 1. उत्कृष्ट वस्तु 2. नित्य पदार्थ 3. सत्य 4. मोक्ष 5. ब्रह्म 6. सार वस्तु।